

پیرزادہ غلام احمد مجور..... کشمیر کے قومی شاعر

ڈاکٹر خواجہ زايد عزيز ☆

Abstract:

Mahjoor is a National Poet of Kashmir. He is considered the Father of modern Kashmiri literature. He Freed Kashmiri from heavy Persian influence. He Promoted kashmiri Language. His Poetry gave a new direction to the kashmiries and they started thier freedom struggle against Dogra rulers.

کشمیر دنیا کے خوبصورت ترین خطوں میں سے ہے۔ کشمیری خوش شکل ہونے کے ساتھ ساتھ خوش فکر اور خوش اندیش بھی ہیں، یہی وجہ ہے شہنشاہ جہانگیر سے لے کر ایک عام چڑوا ہے تک ہر شخص کشمیر کو زمین پر اترنا ہوا فردوس تصور کرتا ہے۔ مادی دنیا کے اس فردوس نے بے شمار عظیم ہستیوں کو جنم دیا۔ جن میں ایک زندہ و جاوید نام پیرزادہ غلام احمد مجور کا بھی ہے۔ غلام احمد مجور کشمیری شاعری کے چوتھے اور جدید دور کے سب سے زیادہ مشہور و معروف شاعر ہیں۔ وہ ۱۸۸۸ء میں ماتری گام کے پیروں کے ایک متوسط درجہ کے خاندان میں پیدا ہوئے۔

☆ اسنٹ پروفیسر، شعبہ کشمیریات، اور نیشنل کالج، جامعہ پنجاب، لاہور۔

آپ نے فارسی اور عربی کی تعلیم مقامی مکتب سے حاصل کی۔ آپ نے اپنی شاعری کا آغاز اٹھاڑہ سال کی عمر میں فارسی اور اردو زبان سے کیا لیکن ان زبانوں میں اظہار و بیان پر قدرت نہ حاصل کر سکنے اور دلی تسلیم نہ ملنے کی وجہ سے انہیں خیر آباد کہا^(۱) اور اپنی آن پڑھ اور مظلوم عوام الناس کی فلاح و آزادی کی خاطر کشمیری شاعر رسول میر اور ابتدائی دور کے شعراً کرام سے متاثر ہو کر کشمیری زبان میں شعر کہنے شروع کیے۔

مہجور نے ابتدا میں رومانوی شاعری کی اور اس کے ساتھ ساتھ فطرت کی شاعری بھی کرتے رہے لیکن جب انہیں اس بات کا کمل ادراک ہو گیا کہ میری شاعری کی ضرورت اب جنت نظر کشمیر اور اس کے باسیوں کو ہے تو انہوں نے قومی اور سیاسی شاعری کو اپنا شعار بنایا۔ ان کی شاعری کشمیری ادب کا ایک شاندار حصہ ہے^(۲) ان کے کلام کا بہت بڑا حصہ سیاسی شاعری پر مشتمل ہے۔ انہوں نے اپنی شاعری کے ذریعے کشمیری عوام کو بیدار ہو کر اپنے حقوق اور آزادی حاصل کرنے کی تلقین کی۔

کمی سن بدلوو سون	تقدير	قایدا عظم	شیر	کشمیر
بندگی مو که عے لے	یہ زندگی پھیبر	قایدا عظم	شیر	کشمیر
شوہجو بستی	کموڈاء ناؤ	آزاد گوھ	نجخ و تھ کی	ہاؤ
کمی زندگی و بھوؤن	زنداء کر کشیر	قایدا عظم	شیر	کشمیر ^(۳)

مہجور کشمیر کے قومی شاعر ہیں۔ وادی کشمیر مختلف قوموں اور مذاہب کی آماجگاہ ہے۔ وہاں مسلمانوں کے ساتھ ساتھ غیر مسلم بھی ہیں۔ مہجور قومی شاعر ہونے کے ناطے ہندو مسلم اتحاد کے زبردست حامی ہیں۔ وہ فرقہ پرستی سے سخت نفرت کرتے ہیں۔ وہ مذہبی یگانگت اور انسانی محبت پر زور دیتے ہیں چونکہ یہ باتعلیٰ کشمیری ثقافت کا اٹاٹا ہے۔ انہیں کشمیر کی قومی شاعری میں ایک خاص مقام حاصل ہے^(۴)۔ ان ہی کی شاعری نے کشمیریوں کو جابر حکمرانوں کے خلاف اٹھ

کھڑے ہونے اور لڑنے کا حوصلہ عطا فرمایا۔

تحھی ظلم یتیلہ دودی آسیہ زیادہ کالہ
سپن پونختہ آزاد گوہنک خیال
ونیو وادیاہ سیلہ نہ تھنھ سوڑ دداو پتو ظالمس دوں ٿء کشمیر تراو (۵)

مجھور کشمیر کے انتہائی حساس دور کے شاعر ہیں کیونکہ تب کشمیر پر ڈوگرہ خاندان مسلط تھا اور وہ مظالم کی تمام حدود عبور کر چکا تھا۔ اس کے ساتھ نہ صرف کشمیری زبان کے ساتھ بے اعتنائی برتنی جاری تھی بلکہ کشمیریوں کی سیاسی، معاشری اور تعلیمی زبوں حالی بھی عروج پر تھی لیکن مجھور جیسے حساس شاعر کے لیے یہ ایک تکلیف دہ بات تھی۔ اپنی اس تکلیف کو کم کرنے کے لیے پنجاب کا رُخ کیا اور مکمل امرتسری، محمد دین فوق اور مولانا شبی نعماں جیسی عظیم ہستیوں سے ملاقات کر کے اپنے شاعرانہ خیالات کو تقویت کیا۔ (۶) اور اس طرح کشمیریوں اور کشمیری زبان کی احساس محرومی کو ختم کر کے زبان کو ابلاغ اور ترسیل کی ایک معترض زبان کا درجہ دلوایا۔

مجھور نے ۱۹۱۳ء سے کشمیری زبان میں لکھنا شروع کیا۔ انہوں نے کشمیری زبان کا دامن حسین اور اچھوتی تشبیہوں اور استعادوں سے بھر دیا۔ ان کا اسلوب بیان سادہ، آسان، اور دلشیں ہے۔ ان کی بحرو عرض کی تکنیک پختہ اور مکمل ہے۔ ان کے کلام میں نگیت کی گلاؤث اور جذبات کی تاثر انگیزی ہے۔ یہی وجہ ہے کہ ملک الشعرا، عالم رابندر ناتھ ٹیگور نے ان کی ۱۹۲۶ء میں لکھی ہوئی غزل ”پوشہ متہ جانا نو“ پڑھ کر خوب حوصلہ افزائی کی (۷) اور اسی غزل کی بدولت آپ دنیاۓ شاعری میں دوشاں ہوئے۔

ژولما	دوشے	دوشے	پوشے	متہ	جانانو
و چھمکھا	دورے	دورے	سنه	گوم	سرگچہ خودے
چھس	دان	ثرورے	پوشے	متہ	جانانو (۸)

مجھور اپنی قوم اور زبان سے بہت محبت اور عقیدت رکھتے تھے اور یہی وجہ ہے کہ وہ اس

محبت اور ترپ کے لیے آزمائشوں سے بھی گزرے لیکن انہوں نے اپنی زبان اور قوم کی عظمت و رفعت کو برقرار رکھا۔ ۱۹۳۲ء میں فارسی اور پنجابی کے مشاعرہ میں اس وقت تک شرکت نہیں کی جب تک کشمیری کلام پڑھنے کی اجازت نہ ملی۔ سرینگر کے اس مشاعرے میں سات بندی کشمیری غزل ”باغِ نشاط کے گلو ناز کر ان ولو“ کے عنوان سے پیش کی (۹)۔ کشمیری سامعین کو جہاں اس غزل کی سادگی اور حلاوت اور محمود کی کیف آواز نے مست کیا تو وہاں غیر کشمیری فقط ترجمہ کے مزے لے لے کر عرشِ عشق کرنے لگے۔ جدید تاریخ کشمیر میں یہ پہلا موقع تھا کہ کشمیری زبان کے اشعار نہ صرف ایک بُلند پایہ ادبی محفل میں پیش ہو کر مقبول ہوئے بلکہ کشمیر کے مقتدر اخبار ”مارنڈ“ نے ۱۶ اسون ۱۹۹۱ء بکرمی کے پرچے میں اس غزل کی اہمیت و مقبولیت کا اعتراف کیا اور اس طرح یہ غزل زبانِ زد خاص و عام ہوئی۔

باغِ نشاط کے گلو ناز کران کران ولو
نخندے کران کران ولو موختیہ ہر ان ہر ان ولو (۱۰)
مجبور پہلے کشمیری شاعر ہیں جن کے کلام میں کشمیر کے فطری حسن کے ساتھ ساتھ کشمیر کے ہر پہلو کا احاطہ کیا گیا ہے۔ یہی وجہ تھی کہ انہوں نے کم عمری ہی میں بہت زیادہ مقبولیت حاصل کر لی تھی۔ ان کی لکھی ہوئی نظم ”گریں گور“ نہ صرف کشمیر میں بلکہ کشمیر سے باہر بھی ان کی شہرت کی وجہ بنی (۱۱)۔ کیونکہ جب کشمیری مورخ اور میونپل بورڈ کے سابق چیئرمین پنڈت آنند کوں نے مجبور کی ”گریں گور“ کا انگریزی ترجمہ کر کے ”دشاو بھارتی“ سہ ماہی رسالے میں شائع کروایا تو پڑھنے لکھنے میں بچل مج گئی۔ اس وقت شاعر اعظم ڈاکٹر باندرناٹھ ڈیگور زندہ تھے۔ انہوں نے مجبور کو لکھا۔

”میں نے آپ کی نظم دیکھی۔ آپ کے میرے خیالات ملتے جلتے ہیں۔ اگر

آپ بگالی اور انگریزی سے واقف ہوتے تو میں یہ کہتا کہ یہ خیال آپ نے

میری نظموں سے حاصل کیا ہے۔ میں آپ کی نظم سے بہت خوش ہوا۔“

مجور کی نظم ”گریس کوڑ“ فارسی اثر سے بالکل آزاد اور خالصتاً کشمیری لمحے میں تھی۔ رابندر ناتھ ٹیگور نے اس نظم کو پڑھ کر مجور کو کشمیر کے ”ورڑڑ ورڑھ“ کا خطاب دیا (۱۲)۔

پوشہ دنه باخچ پوشہ گوندری یے گریسی کوری نازنین سوندری یے
سورگھ ہی مالی قافی پڑی یے گریسی کووی نازنین سوندری یے (۱۳)
مجور تحریک آزادی کشمیر سے قبل ہی کشمیری ادب میں خاصاً نام پیدا کر چکے تھے مگر ان کے خیالات کی جولان گاہ ان دنوں زیادہ تر عشقیہ گیتوں، غزلوں اور مناقبات تک محدود تھی لیکن ملک الشعراً عالم ٹیگور اور دوسرے لوگوں کی تحسین سے حوصلہ حاصل کر کے انہوں نے انسانی آزادی، انسانی اخوت، ہندو مسلم اتحاد، محنت کشوں کی عزت، کشمیریوں کی قدیم ثقافت، ان کے گزشتہ کارناموں پر فخر و ناز اور آدمیت کے ساتھ محبت کے قوم پرور جذبات و افکار میں ڈوبی ہوئی نظمیں سرعت سے لکھنا شروع کیں۔ سیاست اور تحریک حریت ان کے کلام کے اہم اجزاء بن گئے (۱۴)۔ ان کے عاشقانہ گیت بھی نئے انقلابی اور وطن دوست ولولوں سے متاثر ہوئے بغیر نہ رہ سکے۔ اپنی مشہور نظم ”گلشن وطن پھنسونے“ میں وضاحت و بلاعثت کی انتہائی بلندیوں پر پہنچتے ہیں، یہ نظم انتہائی دلکش اور سامع نواز ہے۔

بلیل ونائ پچھ پوشن گلشن وطن پچھ سوئے
سوئے وطن پچھ گلشن گلشن وطن پچھ سوئے (۱۵)

مجور کی تحریک آزادی کے ساتھ وابسگی نے ان کی شاعری پر سیاست کا رنگ چڑھا دیا۔ جس سے وطن کے ساتھ محبت مستقل اور مستحکم ہوتی چلی گئی۔ جوں جوں حب الوطنی اور حریت پسندی کا جذبہ ان کے اندر آجا گیا تو وہ قومی نظمیں لکھتے گئے اور عوام کو ظالموں کے خلاف نبرد آزمائے ہونے کا درس دیتے رہے۔ ان کی ایک مشہور قومی نظم ”ولوہا باغوانو“ جسے اتنی

زیادہ شہرت حاصل ہوئی کہ وہ کشمیر کے غیر سرکاری ترانے کی شکل اختیار کر گئی۔
ولو ہاباغوانو نوبہارُک شان پیدا کر پھولن گل کچ کرن بلبل تیجی سامانہ پیدا کر
چمن و آران یوان شنمنو ٹھہ جامسہ پریشان گل گلن تے بلبلس اندر دبار جان پیدا کر^(۱۸)
محجور نے قومی نظموں، عشقیہ گیتوں اور غزلوں کے ساتھ ساتھ نعتیں بھی لکھیں۔ اگرچہ وہ
وطن، سیاست، رومانویت اور دوسرے عوامل کی طرف زیادہ مائل تھے، اس لیے نعت گوئی میں
خاص مقام حاصل نہ کر سکے۔ ان کی ایک نعت ”آس برتل کاس“، خاصی مشہور ہے۔

آس برتل کاس خوادی بود زاری یار رسول

برتاء دل از نور عرفان کرستہ یاری یار رسول^(۱۹)

محجور نے کشمیر کے قومی شاعر ہونے کے ناطے حالات کی نزاکت کو سمجھتے ہوئے لوگوں کے
اندر شعور بیدار کرنے کی بھرپور کوشش کی۔ درحقیقت انہوں نے اس وقت وہ کردار ادا کرنے کی
کوشش کی جو شاعر مشرق علامہ اقبال نے آزادی سے قبل ہر صغير کے لوگوں میں پیدا کرنے کی
کوشش کی تھی چونکہ علامہ اقبال کا تعلق بھی جنت نظیر کشمیر سے تھا۔ علامہ اقبال کے دل اور شعور
میں اپنے وطن کے بارے میں ایک احساس محرومی موجود تھا۔ اسی لیے وہ اپنی شاعری کے
ذریعے اپنے گم گشتہ وطن سے محبت کا اظہار کرتے رہے۔ اپنے وطن سے محبت کی کوشش انہیں
۱۹۶۱ء میں کشمیر لے گئی اور اپنے قیام کے دوران فارسی میں تین نظمیں ”ساتی نامہ“، ”کشمیر اور غنی
کاشمیری“ کے عنوان سے لکھیں^(۲۰) جو بعد میں پیام مشرق میں شائع ہوئیں۔

شاعر مشرق علامہ محمد اقبال کی شخصیت اور فکر و فن نے کشمیری زبان کے جن شعراء کو سب
سے زیادہ متاثر کیا ان میں غلام احمد محجور سر فہرست ہیں۔ علامہ اقبال اور محمد دین فوق کی مشترکہ
کاوشوں نے کشمیری شاعری میں ایک پر جوش ”محجور“ جیسے شاعر کی شاعرانہ جگتوں کو ابھارا
(۲۱) اور محجور نے کشمیری زبان کا سہارا لے کر اس کام کو پایہ تکمیل تک پہنچایا۔

مجبور علامہ اقبال کے فن اور شاعری کے ساتھ ساتھ ان کے سیاسی افکار اور انقلابی نظریات سے بھی بے حد متاثر تھے اور ان ہی کے نقش قدم پر چل کر کشمیری قوم کو بیدار کرنا چاہتے تھے۔ مجبور نے اقبال کی نظموں کا سب سے زیادہ اثر قبول کیا۔ انہوں نے ”باغِ نشاط“ کے گلو اور ناز کران کر ان ولو“، ”فلک اقبال کی روشنی میں لکھیں۔ جو ہر سیاسی جلسے کے آغاز میں پڑھی جاتی تھیں اور ان نظموں کو خاصی شہرت حاصل ہوئی اور اس کے علاوہ ”باغِ نشاط کے گلو“ مجبور نے علامہ اقبال کی فارسی نظم ”ساقی نامہ“ کی بھر میں لکھی تھی (۲۰)۔ مجبور ایک غیرت مند اور حساس انسان تھا۔ انہوں نے اپنے آباؤ اجداد کی روشن خانقاہ پرستی پر چلنے سے انکار کرتے ہوئے افکار اقبال کو اپنایا۔ یہی وجہ ہے کہ علامہ اقبال کے مجموعہ کلام ”بانگ درا“ میں جو نظمیں مجبور کے لیے مسحور کن تھیں، ان میں ہمالہ، گل رنگین، ابر کوہ سار، پرندے کی فریاد، صدائے درد، خفتگاں خاک سے استفسار، تصویر درد، ترانہ ہندی، ہندوستانی بچوں کا گیت، یا شوالہ اور خضرراہ کو نظر انداز نہیں کیا جاسکتا ہے (۲۱)۔ یہ وہ نظمیں ہیں جن سے مجبور بہت زیادہ متاثر ہوئے اور آپ نے اپنا زیادہ تر کلام ان نظموں سے متاثر ہو کر کشمیری ادب میں شاعری کی صورت میں پیش کیا ہے۔

مجبور نے صرف آزادی و حریت اور وطن سے محبت کا درس ہی اقبال سے نہیں سیکھا بلکہ اقبال نے جن موضوعات پر قلم آزمائی کی تو مجبور نے بھی کشمیری زبان میں اس کی ترجمانی کی کوشش کی۔ اگر یہ کہا جائے کہ مجبور اقبال کے کلام و پیام کے کشمیری زبان میں ترجمان ہیں تو مبالغہ نہیں ہوگا۔ قومی شاعر ہونے کے ناطے ان کے ہاں صرف مقامیت ہی کا رنگ غالب نہیں بلکہ ان کا جذبہ محبت، جغرافیائی حدود و قیود سے باہر نکل کر پورے مشرق اور عالم انسانیت تک محيط ہو جاتا ہے۔ ان کی شاعری، سادگی، سلاست اور شیریں گوئی سے بھر پور ہے۔ جی۔ ایم۔ ڈی صوفی کے بقول:

"His Songs and his poems are the cherished Property of everyman, woman and child Living between Baramala and Pir Panchal."⁽²²⁾

محجور عام لوگوں کا دلپسند شاعر تھا، جس نے کشمیر کے تمام پہلوؤں کا احاطہ اپنی شاعری میں کیا، اسی عظیم شاعری کی بدولت کشمیری زبان کو پہنچنے اور کشمیریوں کو اپنا حق لینے کا ڈھنگ آیا۔ محجور نے کئی کتابیں لکھیں، کچھ تو زمانے کی نذر ہو گئیں اور کچھ ناگزیر وجوہات کی بنا پر منظر عام پر نہ آ سکیں لیکن ان کی دو کتابوں کو خاصی شہرت نصیب ہوئی۔ پریم نام تھے بزار لکھتے ہیں:

"Mahjoor's works have been Published under two titles. Payam-i-Mahjur (In Six Parts) and Kalam-i-Mahjur (In nine Parts)"⁽²³⁾

محجور نے کشمیر میں نہ صرف عوای بلکہ سیاسی سطھ پر بھی خاصی پذیرائی حاصل کی کیونکہ محجور نے ۱۹۵۲ء کو چونٹھ برس کی عمر میں داعیِ اجل کو جب لبیک کہا تو انہیں قومی اعزاز کے ساتھ دفایا گیا اور اس کے علاوہ سابق وزیر اعظم بخشی غلام محمد بھی ان کے جنازے میں پیش پیش تھے۔ ان کی وفات پر تمام سرکاری دفاتر دو دن تک بند رہے۔ انہیں مزار شعراء میں اتحاد و اجن کے مقام پر جب خاتون کے نزدیک دفن کیا گیا۔ اس طرح سے کشمیر کا قومی شاعر اپنے دلن کی آزادی کی خواہش ادھوری چھوڑ کر چلا گیا کہ اس کا دلن کب آزاد ہو گا؟



حوالہ

- ۱۔ براز، پریم ناتھ، تاریخ جدوجہد آزادی کشمیر، ویری ناگ پبلشرز، میر پور، آزاد کشمیر، ۱۹۹۲ء، صفحہ ۳۰۳۔
- ۲۔ نیگان، محمد یوسف، کلیات مجھور، جموں اینڈ کشمیر اکیڈمی آف آرت کلچر اینڈ لینکو سجنر سرینگر، ۱۹۸۳ء صفحہ ۱۲۔
- ۳۔ فاضلی، منظور، رسالہ شیرازہ (مجھور نمبر)، جموں اینڈ کشمیر اکیڈمی آف آرت کلچر اینڈ لینکو سجنر سرینگر، ۱۹۸۴ء، صفحہ ۵۳۰۔
- ۴۔ عبداللہ، شفیع، آتش چنار، چوہدری اکیڈمی لاہور، ۱۹۸۶ء، صفحہ ۱۰۲۔
- ۵۔ فاضلی، منظور رسالہ شیرازہ (مجھور نمبر) جموں اینڈ کشمیر اکیڈمی آف آرت کلچر اینڈ لینکو سجنر سرینگر، ۱۹۸۷ء صفحہ ۵۲۰۔
- ۶۔ آزاد، عبداللہ، کشمیری زبان اور شاعری (حصہ سوم)، جموں اینڈ کشمیر اکیڈمی آف آرت کلچر اینڈ لینکو سجنر سرینگر، ۱۹۸۲ء، صفحہ ۲۷۵۔
- ۷۔ ایضاً، صفحہ ۲۸۰۔
- ۸۔ بخاری، محمد یوسف، ڈاکٹر، انتخاب کلام مجھور، کاشر کلچر اکادمی پاکستان لاہور، ۱۹۸۸ء، صفحہ ۲۸۔
- ۹۔ آزاد، عبداللہ، کشمیری زبان اور شاعری (حصہ سوم) جموں اینڈ کشمیر اکیڈمی آف آرت کلچر اینڈ لینکو سجنر سرینگر، ۱۹۸۲ء، صفحہ ۲۹۱۔
- ۱۰۔ بخاری، محمد یوسف، ڈاکٹر، انتخاب کلام مجھور، کاشر کلچر اکادمی پاکستان، لاہور، ۱۹۸۸ء، صفحہ ۱۱۔
- ۱۱۔ شوق، شفیع، منور، ناجی، کاشر دبک تواریخ کاشر ڈپارٹمنٹ، کشمیر یونیورسٹی سرینگر، ۱۹۸۱ء، صفحہ ۱۵۵۔
- ۱۲۔ آزاد، عبداللہ، کشمیری زبان اور شاعری (حصہ سوم) جموں اینڈ کشمیر اکیڈمی آف آرت کلچر اینڈ لینکو سجنر سرینگر، ۱۹۸۲ء، صفحہ ۲۸۷۔
- ۱۳۔ بخاری، محمد یوسف، ڈاکٹر، انتخاب کلام مجھور، کاشر کلچر اکادمی پاکستان لاہور، ۱۹۸۸ء، صفحہ ۵۲۔

- ۱۲۔ براز، پریم ناٹھ، تاریخ جدوجہد آزادی کشمیر، ویری ناگ پبلیشورز میرپور، آزاد کشمیر، ۱۹۹۲ء، صفحہ ۳۵۲
- ۱۵۔ بخاری، محمد یوسف، ڈاکٹر، انتخاب کلام مہور، کاشر چینل اکادمی پاکستان، لاہور ۱۹۸۸ء، صفحہ ۸۷
- ۱۶۔ ایضاً، صفحہ ۹۲
- ۱۷۔ ایضاً، صفحہ ۱۱۹
- ۱۸۔ پُشپ، پی، این، رسالہ شیرازہ (بھورنبر) جوں اینڈ کشمیر اکیڈمی آف آرٹ کلچر اینڈ لینگو ہجرو سرینگر، ۱۹۸۲ء، صفحہ ۶۲
- ۱۹۔ آفاتی، صابر، ڈاکٹر، علامہ اقبال اور کشمیر، اقبال اکادمی لاہور، ۱۹۷۷ء، صفحہ ۲۹
- ۲۰۔ پُشپ، پی، این، رسالہ شیرازہ (بھورنبر) جوں اینڈ کشمیر اکیڈمی آف آرٹ کلچر اینڈ لینگو ہجرو سرینگر، ۱۹۸۲ء، صفحہ ۲۲
- ۲۱۔ ایضاً، صفحہ ۶۵
- 22- Sufi, G.M.D. Kasheer (vol.ii), University of the Punjab, Lahore, 1948, p. 413.
- 23- Bazaz, Prem Nath, Struggle For Freedom in kashmir, National Book Foundation, Karachi, 1976, P.297.

